

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक: मत्स्यवि-१२०३/प्र.क्र.२५/पदुम-१३

मंत्रालय विस्तार, मुंबई ४०० ०३२.

दिनांक : १९ जुलै, २००३

- वाचा -** १) शासन निर्णय कृषि व पदुम विभाग क्रमांक- मत्स्यवि १२६१/प्र.क्र.१३५/ पदुम १३
दिनांक २९ जून, १९९५
- २) शासन निर्णय कृषि व पदुम विभाग क्रमांक- मत्स्यवि-११९९/२०/प्र.क्र.८/पदुम-१३
दिनांक १५ ऑक्टोबर, २००१
- ३) शासन निर्णय कृषि व पदुम विभाग क्रमांक- मत्स्यवि-१२०१/प्र.क्र.२२४/पदुम-१३
दिनांक ४ जानेवारी, २००२

शासन निर्णय :-

शासन निर्णय कृषि व पदुम विभाग क्र. मत्स्यवि १२६१/प्र.क्र.१३५/पदुम १३, दिनांक २९ जून, १९९५ नुसार २०० हेक्टरखालील तलाव मत्स्यव्यवसाय सहकारी संस्थांना न्यूनतम ठेका रक्कम ठरवून देण्यात येत असे व २०० हेक्टर वरील तलाव निविदा मागवून ठेक्याने देण्यात येत असे. मत्स्यव्यवसाय सहकारी संस्था व पारंपारीक मच्छिमारांचे हित लक्षात घेऊन मत्स्यव्यवसाय विभागांतर्गत असलेले २०० हेक्टर जलक्षेत्रावरीलही सर्व तलाव शासन निर्णय क्र. मत्स्यवि-११९९/२०/प्र.क्र.८/पदुम-१३, दिनांक १५ ऑक्टोबर, २००१ नुसार मत्स्यव्यवसाय सहकारी संस्थांना न्यूनतम ठेका रक्कम (अपसेट प्राईज) ठरवून देण्याचा निर्णय घेण्यात आलेला आहे.


दिनांक २९ जून, १९९५ च्या शासन निर्णयानुसार २०० हेक्टरवरील तलाव/ जलाशय उद्योजकांना किंवा सहकारी संस्थेला ठेक्याने देताना "संबंधित किंवा शेजारच्या जिल्ह्यातील मासेमारी सहकारी संस्थेच्या सभासदांना मासेमारी देण्याचे बंधन ठेकेदारावर राहिल. तसेच आयुक्त, मत्स्यव्यवसाय यांच्या पूर्व परवानगी शिवाय बाहेरचे (विशेषतः अन्य राज्यातील) असे मच्छिमार आणू नयेत" अशी अट बंधनकारक करण्यात आलेली होती. परंतु तलाव ठेक्याने दिल्यानंतर संबंधित ठेकेदार बाहेरील राज्यातील (शेजारच्या अन्य राज्यातील) मच्छिमार यांचेकडून मासेमारी करीत असल्याबाबतचे शासनाच्या

निदर्शनास आले आहे. यास्तव दिनांक २९ जून, १९९५ च्या शासन निर्णयात नमूद केलेल्या सदरहू अटीएवजी पुढीलप्रमाणे अट घालण्यात येत आहे :-

"स्थानिक मच्छिमारांना त्यांच्या कार्यक्षेत्रातील जलाशयात मासेमारी करता यावी, त्यांना रोजगार उपलब्ध व्हावा तसेच सुशिक्षित बेरोजगार मच्छिमार युवकांना रोजगार व स्वयंरोजगार प्राप्त व्हावा यासाठी शासनाच्या सुधारीत तलाव ठेका धोरणानुसार तलाव ठेक्याने दिल्यानंतर संबंधित तलावाच्या ठेकेदाराने परराज्यातील मच्छिमारांना न आणता स्थानिक मच्छिमार व सुशिक्षित बेरोजगार मच्छिमार युवकांना जलाशयातील मासेमारी करण्याचे ठेकेदारावर बंधनकारक राहिल. तलाव ठेक्याने दिल्यानंतर जर ठेकेदाराने बाहेरचे (विशेषतः अन्य राज्यातील) मच्छिमार मागविल्याचे निदर्शनास किंवा आढळून आल्यास त्यांचा तलाव ठेका रद्द करण्यात येईल".

यापुढे तलाव ठेका करारपत्रात या अटीचा उल्लेख करण्यात यावा आणि सध्या अस्तित्वात असलेल्या करारपत्रात त्यानुसार बदल करण्यात यावा.

महाराष्ट्राचे राज्यपाल यांच्या आदेशानुसार व नांवाने,



(जे. पी. डांगे)

प्रधान सचिव, महाराष्ट्र शासन

प्रति,

आयुक्त मत्स्यव्यवसाय, महाराष्ट्र राज्य, मुंबई-५१

प्रादेशिक मत्स्यव्यवसाय उपसंचालक, मुंबई/नाशिक/पुणे/औरंगाबाद/अमरावती/नागपूर

सहाय्यक मत्स्यव्यवसाय संचालक, मुंबई/पालघर (ठाणे)/अलिबाग (रायगड)/रत्नागिरी/

मालवण (सिंधुदुर्ग)/चंद्रपूर/ भंडारा

सर्व जिल्हा मत्स्यव्यवसाय विकास अधिकारी

सर्व मंत्रालयीन विभाग.

सर्व कार्यासने, कृषि व पदुम विभाग, मंत्रालय, मुंबई.

निवड नस्ती.